

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

श्रीमद्ध्यात्मरामायणे युद्धकाण्डे ब्रह्मदेव कृता  
॥ श्रीरामस्तुतिः ॥

*This document has been prepared by*

*Sunder Kidāmbi*

*with the blessings of*

श्री रङ्गरामानुज महादेशिकन्

*His Holiness śrīmad āṅgavan śrīraṅgam*

श्रीः

श्रीमते रामानुजाय नमः  
श्रीमते निगमान्तमहादेशिकाय नमः

## ॥ श्रीरामस्तुतिः ॥

वन्दे देवं विष्णुपशोषस्थितिहेतुं  
त्वामध्यात्मज्ञानिभिरन्तर्हृदि भाव्यम् ।  
हेयाहेयद्वच्छविहीनं परमेकं  
सत्तामात्रं सर्वहृदिस्थं दृशिरूपम् ॥ 1 ॥

प्राणापानौ निश्चयबुद्ध्या हृदि रुद्ध्वा  
छित्वा सर्वं संशयबन्धं विषयौधान् ।  
पश्यन्तीशं यं गतमोहा यतयस्तं  
वन्दे रामं रत्नकिरीटं रविभासम् ॥ 2 ॥

मायातीतं माधवमाद्यं जगदादिं  
मानातीतं मोहविनाशं मुनिवन्द्यम् ।  
योगिध्येयं योगविधानं परिपूर्णं  
वन्दे रामं रञ्जितलोकं रमणीयम् ॥ 3 ॥

भावाभावप्रत्ययहीनं भवमुख्ये -  
र्योगासक्तैरर्चितपादाम्बुजयुग्मम् ।  
नित्यं शुद्धं बुद्धमनन्तं प्रणवाख्यं  
वन्दे रामं वीरमशोषासुरदावम् ॥ 4 ॥

त्वं मे नाथो नाथितकार्याखिलकारी  
मानानीतो माधवरूपोऽखिलधारी ।  
भक्त्या गम्यो भावितरूपो भवहारी  
योगाभ्यासैर्भावितचेतःसहचारी ॥ 5 ॥

त्वामाद्यन्तं लोकततीनां परमीशं  
लोकानां नो लौकिकमानैरधिगम्यम्।  
भक्तिश्रद्धाभावसमेतैर्भजनीयं  
वन्दे रामं सुन्दरमिन्दीवरनीलम् ॥ 6 ॥

को वा ज्ञातुं त्वामतिमानं गतमानं  
मायासक्तो माधव शक्तो मुनिमान्यम्।  
वृन्दारण्ये वन्दितवृन्दारकवृन्दं  
वन्दे रामं भवमुखवन्द्यं सुखकन्दम् ॥ 7 ॥

नानाशास्त्रैर्वेदकदम्बैः प्रतिपाद्यं  
नित्यानन्दं निर्विषयज्ञानमनादिम्।  
मत्सेवार्थं मानुषभावं प्रतिपन्नं  
वन्दे रामं मरकतवर्णं मथुरेशम् ॥ 8 ॥

श्रद्धायुक्तो यः पठतीमं स्तवमाद्यं  
ब्राह्मं ब्रह्मज्ञानविधानं भुवि मर्त्यः।  
रामं इयामं कामितकामप्रदमीशं  
ध्यात्वा ध्याता पातकजालैर्विगतः स्यात् ॥ 9 ॥

॥ श्रीरामस्तुतिः समाप्ता ॥